

കഴിഞ്ഞ സാമ്പത്തിക വർഷം ഇത്തരം ആകെ എത്ര പ്രവൃത്തികൾക്ക് അനുമതി നൽകിയിട്ടുണ്ടെന്ന് വെളിപ്പെടുത്തുമോ ?

ജലവിഭവ വകുപ്പുമന്ത്രി (ശ്രീ. പി. ജെ. ജോസഫ്) :

(എ) കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ ഫണ്ട് പൊതുകുടുംബങ്ങളുടെ നവീകരണത്തിനായി ഉപയോഗപ്പെടുത്തുന്നില്ല എന്നാൽ നഗര പരിസ്ഥിതി മെച്ചപ്പെടുത്തൽ പദ്ധതിക്കു കീഴിൽ വനം, ജലസേചനം, കൃഷി, മത്സ്യക്കൃഷി, മൃഗസംരക്ഷണം എന്നീ രംഗത്തെ വിവിധ ഏജൻസികളുമായി കൈകോർത്ത് കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ പരിസ്ഥിതി കാലാവസ്ഥാ വ്യതിയാന വകുപ്പിന് ലഭ്യമായ ഫണ്ടുപയോഗിച്ച് തിരുവനന്തപുരം കോർപ്പറേഷൻ കീഴിൽ വരുന്ന പൊതുകുടുംബങ്ങൾ നവീകരിക്കുന്നുണ്ട്. ഇത് സംബന്ധിച്ച വ്യവസ്ഥകൾ അനുബന്ധമായി ചേർക്കുന്നു.*

(ബി) ഈ പദ്ധതിയുടെ അവലോകനം സർക്കാർ തലത്തിൽ പരിസ്ഥിതി വകുപ്പ്, ധനകാര്യവകുപ്പ്, ഡിപ്പാർട്ട്മെന്റ് തലത്തിൽ പരിസ്ഥിതി കാലാവസ്ഥാ വ്യതിയാന വകുപ്പ്, സംസ്ഥാന പ്ലാനിംഗ് ബോർഡ് എന്നിവ നടത്തിവരുന്നുണ്ട്. അവലോകന യോഗങ്ങൾ 4-12-2013, 7-12-2013, 15-1-2014, 15-2-2014, 5-3-2014, 8-5-2014, 12-6-2014, 11-3-2015, 27-12-2014, 16-1-2014, 25-9-2014, 12-6-2014, 20-2-2015 ഇതിനുപുറമെ ഏപ്രിൽ 2015 മുതൽ എല്ലാ മാസവും അഡീഷണൽ ചീഫ് സെക്രട്ടറി നേരിട്ട് ഈ പദ്ധതി അവലോകനം നടത്തുന്നുണ്ട്.

(സി) അനുബന്ധത്തിൽ സൂചിപ്പിച്ചിട്ടുള്ള മാനദണ്ഡങ്ങൾക്ക് അനുസൃതമായാണ് ഫണ്ട് അനുവദിക്കുന്നത്. കഴിഞ്ഞ സാമ്പത്തികവർഷം പ്രസ്തുത മാനദണ്ഡങ്ങൾക്കനുസൃതമായി 24 കുടുംബങ്ങൾ നവീകരിക്കുന്നതിനുള്ള അനുമതി നൽകിയിട്ടുണ്ട്.

ടൂറിസം പദ്ധതിക്ക് കേന്ദ്ര സഹായം

9 (*219) ശ്രീ. കെ. മുരളീധരൻ :

ശ്രീ. വി. ഡി. സതീശൻ :

ശ്രീ. പി. സി. വിഷ്ണുനാഥ് :

ശ്രീ. ബെന്നി. ബെഹനാൻ : താഴെ കാണുന്ന ചോദ്യങ്ങൾക്ക്

പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) ടൂറിസം പദ്ധതി നടത്തിപ്പിലെ മികവ് കണക്കിലെടുത്ത് അധിക കേന്ദ്ര സഹായം അനുവദിച്ചിട്ടുണ്ടോ ; വിശദമാക്കാമോ ;

(ബി) കേന്ദ്രസർക്കാരിന്റെ ഏതൊക്കെ പദ്ധതികളുടെ നടത്തിപ്പിലാണ് മികവ് കാട്ടിയിട്ടുള്ളത് ; വിശദാംശങ്ങൾ എന്തെല്ലാം ;

(സി) ഏതെല്ലാം വിനോദ സഞ്ചാര മേഖലകൾക്കാണ് പദ്ധതി നടത്തിപ്പ് വഴി ഗുണം ലഭിച്ചിട്ടുള്ളത് ; വിശദാംശം അറിയിക്കുമോ ?

പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി (ശ്രീ. എ. പി. അനിൽകുമാർ) :

(എ) ഉണ്ട്. 2011-12-ൽ 23.756 കോടി രൂപയുടെയും 2012-13-ൽ 78.265 കോടി രൂപയുടെയും 2013-14-ൽ (2014 മേയ് 31 വരെ) 34.672 കോടി രൂപയുടെയും കേന്ദ്രസഹായമാണ് സംസ്ഥാന വിനോദസഞ്ചാര വകുപ്പിന് ലഭിച്ചത്. എന്നാൽ 2014-15 സാമ്പത്തിക വർഷത്തിൽ ഇതുവരെയുള്ള എല്ലാ വിനിയോഗ സർട്ടിഫിക്കറ്റുകളും കേന്ദ്രസർക്കാരിന് സമർപ്പിച്ചിരുന്നുവെങ്കിലും സംസ്ഥാനം സമർപ്പിച്ച 80.37 കോടി രൂപയുടെ പുതിയ പദ്ധതി പ്രൊപ്പോസലുകൾക്ക് ഇതുവരെയും കേന്ദ്രസർക്കാരിന്റെ അംഗീകാരം ലഭിച്ചിട്ടില്ല.

(ബി) കോഴിക്കോട് സരോവരം പദ്ധതി, അഷ്ടമുടികായൽ ക്രൂസ് സർക്യൂട്ട്, നീള ടൂറിസം സർക്യൂട്ട്, ആർട്ട് & ക്രാഫ്റ്റ് വില്ലേജ് (ഇരിങ്ങൽ കോഴിക്കോട്)-ന്റെ നിർമ്മാണം. കൊച്ചിൻ ക്രൂസ് പാസഞ്ചർ ടെർമിനൽ തുടങ്ങിയ പദ്ധതികൾ നടത്തിപ്പിൽ മികച്ച നിലവാരം പുലർത്തുന്നവയാണ്. കൂടാതെ മെഗാ സർക്യൂട്ട് പദ്ധതികളായ മുസിരിസ് ഹെറിറ്റേജ് പദ്ധതി, ആലപ്പുഴ ബാക്ക് വാട്ടർ മെഗാ സർക്യൂട്ട് ടൂറിസം പദ്ധതി എന്നിവയുടെ നിർമ്മാണ പ്രവർത്തനങ്ങൾ പുരോഗമിച്ച് വരുന്നു.

(സി) കേരളത്തിലെ വിനോദസഞ്ചാര മേഖലകളുടെ സമഗ്ര വികസനത്തിനും പശ്ചാത്തല സൗകര്യ വികസനത്തിനും ഗുണപ്രദമാകുന്നതരത്തിലുള്ള പദ്ധതികളാണ് കേന്ദ്ര സഹായമായി ലഭിച്ച പദ്ധതികളിൽ ഉൾപ്പെട്ടിട്ടുള്ളത്. പദ്ധതി നടത്തിപ്പ് വഴി ബീച്ച് ടൂറിസം, കായൽ ടൂറിസം, ഹൈറേഞ്ച് ടൂറിസം, അഡ്വഞ്ചർ ടൂറിസം, ഹെറിറ്റേജ് ടൂറിസം, പൈതൃക ടൂറിസം തുടങ്ങിയ വിവിധ വിനോദസഞ്ചാര മേഖലകൾക്ക് ഗുണം ലഭിച്ചിട്ടുണ്ട്.